

## एक नजर में

### निगम स्वच्छता टीम ने किया सोनकच्छ का दौरा



देवास। भारत सरकार द्वारा हाल ही में जारी हुए स्वच्छ सर्वेक्षण 2025 परिणाम के पश्चात सुपर स्वच्छता लीग अंतर्गत स्वच्छ शहर जोड़ी प्रतिस्पर्धा के तहत देवास और सोनकच्छ को स्वच्छ जोड़ी के रूप में स्थान मिला है। निगम आयुक्त दलीप कुमार के निर्देश अनुसार नियमित सोनकच्छ शहर में स्वच्छता टीम द्वारा अवलोकन कर वहां के नागरिकों की सोच में बदलाव कर स्वच्छता को स्वभाव एवं स्वच्छता की आदत बनाए जाने हेतु प्रयास किए जा रहे हैं। इसी क्रम निगम आयुक्त के निर्देश पर स्वच्छ भारत मिशन टीम द्वारा नगर परिषद सोनकच्छ का दौरा किया। इस दौरान टीम द्वारा वार्ड में कचरा संग्रहण, स्वोत्त प्रकृष्टीकरण, सार्वजनिक एवं व्यावसायिक क्षेत्र में सफाई व्यवस्था, बैकलेन सौंदर्यीकरण, शहर में शौचालय एवं मूत्रालय की स्थिति के साथ तालाब व शहर में लीटर बिन आदि सुविधाओं का जायजा लिया। अवलोकन के दौरान नागरिकों से रात्रि कालीन सफाई, शहर में पॉलिथिन प्रतिबंध को लेकर जागरूकता आदि विषयों पर नागरिकों की प्रतिक्रिया ली गई। उल्लेखनीय है कि मिनिस्ट्री द्वारा इस कड़ी में शहर में दृश्यमान स्वच्छता, ठोस अपशिष्ट प्रबंधन, प्रयुक्त जल प्रबंधन, डिस्ट्रीब्यूशन सिस्टम का मशीनीकरण, सफाई कर्मचारी कल्याण योजना के साथ नागरिक प्रतिक्रिया और शिकायतों के समाधान हेतु निर्देशित किया गया है। इस अवसर पर निगम से स्वच्छ भारत मिशन सदस्यों की टीम उपस्थित रही।

### चिमनाबाई स्कूल को कालिदास समारोह में तृतीय स्थान



देवास। उज्जैन में आयोजित राज्य स्तरीय कालिदास समारोह में संस्कृत नृत्य नाटिका वरिष्ठ वर्ग में महाकवि कालिदास विरचित खंड काव्य श्रुतसहस्रम का मंचन में शासकीय महापरीक्षा उपाय विमानबाई देवास ने शास्त्रीय प्रस्तुति देकर प्रथम स्थान में तृतीय स्थान प्राप्त किया। जिला शिक्षा अधिकारी, विद्यालय प्राचार्य राजू सातपुते एवं स्टाफ की ओर से सुंदर प्रस्तुति करने वाली बालिकाओं एवं मार्गदर्शन देने वाले शिक्षकों को बधाई प्रेषित की गई। उक्त जानकारी मार्गदर्शक शिक्षक अनिल पंडित ने दी।

### नहर में पानी नहीं आने से किसान चिंतित

काँटाफोड़। क्षेत्र एवं आसपास से लगे हुए ग्रामीण इलाकों में चंद्रकेसर डैम के पानी से गेहूँ और चने की फसल को सिंचित किया जाता है। अधिकांश किसानों ने अपने खेत में गेहूँ की फसल की बोनी कर दी है और अब उन्हें पानी की आवश्यकता है, लेकिन नहर में अभी तक पानी की एक बूंद तक नहीं आई है। जिससे किसान बहुत अधिक चिंता में दिख रहे हैं। किसानों का कहना है कि अधिकारियों द्वारा बोनी हो जाने के समय ही नहर की सफाई का कार्य और दरारे भरने का कार्य किया जाता है, जबकि यह काम एक माह पूर्व ही हो जाना चाहिए लेकिन किसी भी अधिकारी और कर्मचारियों का ध्यान इस ओर नहीं जाता है। अभी लगभग 2 वर्ष पहले ही करोड़ों रुपये लागू कर सरकार ने नहरों का पक्का निर्माण किया था लेकिन नहर वापस ही अपने पहले वाले रूप में आ चुकी है, हर जगह से नहरों में सीमेंट उखड़ चुका है। सूत्रों के अनुसार नहर बंद होने के बाद से दो माह के भीतर ही सीमेंट उखड़ने लगा था। किसानों का कहना है कि दो से तीन दिनों में पानी नहीं आया तो बोई हुई फसल खराब होने लग जाएगी। जब अधिकारियों और कर्मचारियों को पता है कि गेहूँ की फसल के बोने का समय आ गया है तो उसकी साफ सफाई पर ध्यान पहले ही क्यों नहीं दिया जाता है। इस बार भी साफ सफाई के नाम पर नहर के ऊपर ऊपर से चारा काट कर उस चारे को नहर में ही वापस फेंक दिया गया है जो की सोचनीय विषय है।

### नवीन पंजीयन एवं ऋण आवेदन हेतु शिविर 19 नवंबर से

देवास। प्रधानमंत्री स्व निधि योजना अंतर्गत नगर निगम द्वारा 19 एवं 20 नवंबर 2025 को वार्ड 1 बिलावली सरकारी स्कूल में तथा वार्ड 35 रेवाबाग में आंगवट्टाड़ी में। इसी प्रकार वार्ड 8 में त्रिपाठी किराने के सामने एवं वार्ड 30 में गजरा गिरस चौराहा में आयोजित किए जाएंगे। योजना अंतर्गत रेडी पट्टी वाले एवं पथ विक्रेताओं जैसे सब्जी, फल, फरूट, सिलाई कार्य डिफिन सेंटर, इमिग्रेशन ज्वेलरी, कपड़े आदि का व्यवसाय करने वाले पथ विक्रेताओं हेतु प्रधानमंत्री स्वनिधि योजना अंतर्गत राशी रूप 15 हजार का ऋण प्रदाय किया जा रहा है। जिस हेतु वार्ड स्तर पर शिविर का आयोजन कर उनका पंजीयन एवं ऋण का आवेदन किया जा रहा है। पंजीयन एवं ऋण आवेदन हेतु हिताहारी अपना आधार कार्ड, समग्र आईडी, बैंक पासबुक, पासपोर्ट साइज फोटो एवं आधार लिंक मोबाइल नंबर लेकर शिविर में अपना पंजीयन एवं ऋण आवेदन कर सकते हैं। शिविर दिनोंको हेतु अपने स्थानीय परिषद से संपर्क कर पता कर सकते हैं एवं नगर निगम कार्यालय के कमरा नंबर 8 में संपर्क कर सकते हैं।

### जिले को जल संरक्षण में मिला राष्ट्रीय सम्मान



देवास। जल संरक्षण एवं जल प्रबंधन के क्षेत्र में उत्कृष्ट कार्य करने पर देवास जिले को 6वें राष्ट्रीय जल पुरस्कार-2024 में जून-3 श्रेणी में 9वां स्थान प्राप्त हुआ है। कलेक्टर श्रुतसहस्र सिंह के कुशल मार्गदर्शन एवं नेतृत्व में जिले में संचालित विभिन्न जल संरक्षण योजनाओं, वर्षा जल संचयन संरचनाओं के निर्माण-जोड़ों, भू-जल स्तर में सुधार तथा सामुदायिक भागीदारी जैसे कार्यों को इस उपलब्धि का आधार बनाया गया। आज मंगलवार को नई दिल्ली में आयोजित राष्ट्रीय जल पुरस्कार समारोह में केन्द्रीय जल शक्ति मंत्री सी. आर. पाटिल ने देवास जिले द्वारा जल संरक्षण एवं जल प्रबंधन के क्षेत्र में उत्कृष्ट कार्य करने पर मुख्य कायदा न अधिकारी जिला पंचायत देवास ज्योति शर्मा को प्रशस्ति-पत्र तथा 25 लाख रु. की पुरस्कार राशि प्रदान की। देवास जिले को 6वें राष्ट्रीय जल पुरस्कार-2024 में मिला सम्मान जिले के सभी जनप्रतिनिधि, अधिकारी-कर्मचारी, स्वयंसेवी संस्थाओं तथा जल प्रहरियों की समूहिक मेहनत का परिणाम है। देवास जिला जल संरक्षण के क्षेत्र में आगे भी अग्रणी रहेगा तथा भू-जल स्तर में निरंतर सुधार के प्रयास जारी रहेंगे।

### फैशन टूर की शुरुआत आधुनिक शोकेस से

देवास। ब्लैंडर्स प्राइड फैशन टूर ने अपने गुरुग्राम संस्करण में 'द प्युचरवर्स ऑफ फैशन' की थीम को पेश किया। यहां यह दिखाया गया कि टेकनोलॉजी, डिजाइन और इमर्सिव स्टोरीटेलिंग किस तरह फैशन अनुभव को एक नई दिशा दे रहे हैं। इस साल के 'फैशन के अगले कदम' वाले थीम को आगे बढ़ाते हुए, इस एडिशन ने ऐसा विजुअल अनुभव प्रस्तुत किया, इस शोकेस का नेतृत्व डिजाइनर फाल्गुनी और शेन पीको की रचनात्मक जोड़ी ने किया। टूर ने फैशन अनुभवों में आ रहे बड़े सांस्कृतिक बदलाव को बखूबी पेश किया। पॉन्ड रिडर्स इंडिया की सीएमओ देबाश्री दासगुप्ता ने कहा ब्लैंडर्स प्राइड फैशन टूर हमेशा से रचनात्मकता और अभिव्यक्ति की सीमाओं को आगे बढ़ाने वाला मंच रहा है। इस शोकेस के साथ हमने 'प्युचरवर्स ऑफ फैशन' की ओर एक साहसिक कदम बढ़ाया है, ऐसा इमर्सिव अनुभव जो भविष्य में फैशन पेश करने के तरीकों को नई परिभाषा देता है।


# नेनो-पे कंपनी के कर्तार्थता फरार, ऑफिस बंद

50 से अधिक दुकानदार और कर्मचारी हुए ठगी का शिकार

देवास। डिजिटल इंडिया के दौर में जहां ऑनलाइन सेवाएँ सुविधा का माध्यम बन रही हैं, वहीं कुछ लोग इसी डिजिटल सिस्टम को ठगी का हथियार बना रहे हैं। ऐसा ही एक बड़ा मामला देवास में सामने आया है, जहाँ नेनो-पे नामक कंपनी के संचालक रातो-रात दफ्तर बंद कर फरार हो गए। कंपनी पर करीब 50 दुकानदारों से हजारों रुपये की ठगी करने के आरोप लगे हैं। वहीं कर्मचारियों को भी वेतन दिए बिना छोड़ दिया गया है, जिससे वे भी भारी संकट में हैं।

### हजारों के रिचार्ज कर भाग निकले

जानकारी के अनुसार, नेनो-पे कंपनी ने देवास के सिविल लाइन चौराहा पर अपना कार्यालय खोला था। कंपनी के भावुक भर्नजय शर्मा



और डिस्ट्रिब्यूटर सुजीत सिंह कुशवाहा ने शहर व आसपास के क्षेत्रों में लगभग 48 दुकानदारों को अपनी एप्लीकेशन के फायदे गिनाकर हजारों रुपये के रिचार्ज बेच दिए।

करीब 15-20 दिन तक एप चलती रही, रिचार्ज और लेन-देन

भी सुचारु रहा। इसके बाद अचानक 7 नवंबर को ऑफिस बंद कर दिया गया और एप्लीकेशन भी बंद कर दी गई। दोनों जिम्मेदार व्यक्ति शहर से गायब हो गए और फोन भी रिसीव करना बंद कर दिया।

### शिकायत के बाद भी कार्रवाई नहीं

पीड़ित ने 16 नवंबर को कोतवाली थाने में लिखित शिकायत दी है, लेकिन अभी तक किसी पर कार्रवाई नहीं हुई है। कोतवाली टीआई श्यामचंद्र

### कर्मचारी ने थाने में की शिकायत

पीड़ित कर्मचारी हेमंत वर्मा निवासी चामुण्डा पुरी ने बताया कि वह नेनो-पे के ऑफिस में मार्केटिंग का काम करते थे। एक माह की मेहनत के बाद भी उन्हें वेतन नहीं दिया गया। ऊपर से दुकानदार उनके पास पैसे लौटाने की मांग लेकर पहुंच रहे हैं। हेमंत वर्मा ने बताया कि कंपनी के संचालक भावुक शर्मा और सुजीत सिंह कुशवाहा ने उन्हें रिटेलर बनवाने तथा एप के माध्यम से दुकानदारों को मुनाफा दिलाने का भरोसा दिलाया था। इसी आधार पर उन्होंने और अन्य साथियों ने कई दुकानदारों से रकम लेकर एप में जमा कराई थी।

शर्मा ने बताया कि शिकायत कल ही प्राप्त हुई है, मामले की जांच की जा रही है।

### दुकानदारों का दबाव, कर्मचारी परेशान

पीड़ित हेमंत वर्मा ने बताया कि अब दुकानदार भी उन पर पैसे लौटाने का दबाव बना रहे हैं, जबकि वे स्वयं भी वेतन के बिना और ठगी के शिकार हुए हैं। दोषियों के मोबाइल चालू हैं, लेकिन वे पुलिस की पकड़ से दूर हैं।

### कर्मचारी ने थाने में की शिकायत

पीड़ित कर्मचारी हेमंत वर्मा निवासी चामुण्डा पुरी ने बताया कि वह नेनो-पे के ऑफिस में मार्केटिंग का काम करते थे। एक माह की मेहनत के बाद भी उन्हें वेतन नहीं दिया गया। ऊपर से दुकानदार उनके पास पैसे लौटाने की मांग लेकर पहुंच रहे हैं। हेमंत वर्मा ने बताया कि कंपनी के संचालक भावुक शर्मा और सुजीत सिंह कुशवाहा ने उन्हें रिटेलर बनवाने तथा एप के माध्यम से दुकानदारों को मुनाफा दिलाने का भरोसा दिलाया था। इसी आधार पर उन्होंने और अन्य साथियों ने कई दुकानदारों से रकम लेकर एप में जमा कराई थी।

## अवैध गार्डन से बढ़ती परेशानी पर फूटा आक्रोश



देवास। वार्ड क्रमांक 9 के बीमा अस्पताल के पीछे स्थित रहवासी क्षेत्र में अवैध रूप से संचालित कबीर गार्डन के कारण क्षेत्रवासियों का जनजीवन लंबे समय से अस्त-व्यस्त हो रहा है। आए दिन होने वाली शार्दियों में लगने वाला जाम, देर रात तक बजने वाला शोर-शरावा, असामाजिक तत्वों की आवाजाही तथा कार्यक्रमों में शामिल कुछ लोगों द्वारा महिलाओं और युवतियों से छेड़छाड़ जैसी घटनाओं ने माहौल को असुरक्षित बना दिया है। इन्हीं समस्याओं से व्यथित गंगा निकेतन कॉलोनी की सैकड़ों मातृशक्तियों और स्थानीय रहवासीयों ने वार्ड पार्षद दीपेश कानुनगो के नेतृत्व में एस्प्री कार्यालय और कलेक्टर कार्यालय के जनसुनवाई दिवस पर पहुंचकर

जापन सौंपा। रहवासीयों ने बताया कि विगत कई वर्षों से वे थाना सिविल लाइंस और नगर निगम आयुक्त को भी शिकायतें दे चुके हैं, लेकिन आज तक कोई ठोस कार्रवाई नहीं हुई। इस बार उन्होंने इसे अंतिम प्रयास बताते हुए प्रशासन को चेतावनी दी है। पार्षद दीपेश कानुनगो ने कहा कि रहवासीयों जिस पीड़ा से गुजर रहे हैं, वह अत्यंत गंभीर है। आवासीय क्षेत्र में अवैध रूप से संचालित गार्डन को बंद किया जाना चाहिए। मैंने पहले भी इस विषय को अधिकारियों के समक्ष उठाया है। रहवासी प्रवीणसिंह चौहान ने कहा कि यदि 15 दिनों में न्यायोचित कार्रवाई नहीं की गई, तो क्षेत्रवासी उग्र आंदोलन करने को विवश होंगे और इसकी पूरी जिम्मेदारी प्रशासन को होगी।

## नहर शुरु होने से किसानों को मिली राहत

बागली। 50 वर्ष पुराने कुप तालाब जलाशय की मुख्य नहर शुरू होने से लाभांश्वित किसान प्रफुल्लित हैं। विदित हो इस बार पर्याप्त वर्षा होने के चलते अक्टूबर माह में शुरू होने वाली नहर नवंबर माह के आखरी सप्ताह में शुरू की गई है। तालाब से जुड़े जवाबदार अधिकारियों के अनुसार इस वर्ष कुप नहर से तीन बार पानी की सफाई की जाएगी। यदि ऐसा होता है तो लाभांश्वित सभी किसानों की सिंचाई आवश्यकता पूर्ण हो जाएगी अधिकतर किसानों ने बारिश फसल में हुए पुकसान की भरपाई के लिए इस बार लहसुन,

प्याज, गेहूँ आदि फसल लगाई है। उक्त फसलों में पानी सिंचाई की बहुत आवश्यकता होती है। ऐसे में नहर से मिलने वाले पानी से किसानों को फायदा होगा उक्त नहर से लाभांश्वित 1500 से अधिक किसान परिवार किसी न किसी तरीके से इस पानी का फायदा लेते हैं। क्षेत्र से जुड़ी 3 ग्राम पंचायतों के किसान जिसमें चार बड़ी सेवनीया बेहरी ग्रामपंचायत व बागली नगरी क्षेत्र के किसान सीधे सीधे नहर से लाभांश्वित होते हैं। वहीं तालाब के आसपास के सैकड़ों किसान पानी के भूमिगत जल स्तर से लाभांश्वित होते हैं।

## आशा पटवर्धन के नेतृत्व दान हुए

देवास। परिवहन सलाहकार एवं आरटीओ एजेंट शरद पटवर्धन (काका) की पत्नी आशा पटवर्धन का रिविवा सुबह दुखद निधन हो गया। उनके निधन के बाद परिवार ने एक अनुकरणीय निर्णय लेते हुए उनकी आंखें दान कर दीं। पुत्र गौरव पटवर्धन एवं बहन हर्षा गोखले एवं परिवारजनों ने स्वयं आगे बढ़कर नेत्रदान की प्रक्रिया पूरी करवाई ताकि उनकी माता की आंखें किसी जरूरतमंद के जीवन



में प्रकाश बन सकें। नेत्रदान की इस पहल की शहरभर में सरहना हो रही है। इष्टमित्रों, सामाजिक संगठनों एवं परिचितों ने पटवर्धन परिवार के इस मानवीय कदम की प्रशंसा की।

## तीन दशक पहले की मुख्य फसल गन्ना अब विशेष मांग पर ही लगाया जाता है

बागली। कभी बागली बेहरी क्षेत्र में 30 से अधिक गुड़ बनाने के बने के कारखाने संचालित होते थे पांच से अधिक खांडसारी शक्कर मिल भी संचालित किए जाते रहे प्रत्येक किसान गन्ने की फसल को प्राथमिकता देते हुए इसे अवश्य लगाता था। यह फसल एक बार लगाने के बाद तीन बार उत्पादन देती है लेकिन 1990 आते-आते यह फसल लगातार विद्युत कटौती के चलते विलुप्त होने लगी दूसरी और तिसरी बंटवारे और अन्य कारणों के चलते गुड़ कारखाने भी बंद हो गए गन्ना उत्पादन कम होने से शक्कर मिल भी बंद हो गए। शक्कर मिल बंद होने का कारण भारी भरकम विद्युत बिल तथा लगातार विद्युत कटौती के चलते जनरेटर का खर्चा अधिक आने से

और गन्ना उत्पादक किसान कम होने के कारण उनकी बर्बादी होने लगी जमीन के भाव बढ़ने से शक्कर मिल मालिकों ने अपनी जमीनें बड़े किसानों को बेच दी इस बीच शर्मा भी लगातार विद्युत कटौती के चलते इस फसल को लगाने में पिछड़ता गया समय ने पलट खायी एक बार फिर मजबूत फसल अदरक और मटर फसल में यह क्षेत्र बेहतर रूप से कृषि के लिए फायदे का क्षेत्र बना उस वक इन फसलों को लगाने के लिए मजदूरों के भी आवश्यकता पड़ती थी तो रोजगार की भी कोई कमी नहीं थी प्रत्येक मजदूर को काम मिलता था कम खर्च में बढ़िया घर चल जाता था लेकिन आधुनिकता के चलते मजदूरों के खर्चें बढ़े और ऊंची मजदूरी पर वह अन्य स्थान पर जाने

लगे दूसरी और किसानों को ट्रैक्टर जैसी अन्य मशीनों के सहारे खेती करने पर मजबूर होना पड़ा स्थिति यह हो गई की किसानों को अब मजदूर बहुत कम लगते हैं गन्ना फसल आज भी किसी अन्य फसल के मुकाबले कम किमती नहीं है त्वरतमान में गर्मी के दिनों में गन्ने का रस संचालन करने वाली दुकाने क्षेत्र में बड़ी मात्रा में खुल जाती हैं उन लोगों को गन्ने की आवश्यकता रहती है जो किसान कम मात्रा में गन्ना लगते हैं। उनसे वह 10 से लेकर 20 रु प्रति नाग तक गन्ना खरीद कर अच्छा मुनाफा दे देते हैं। लोग भी धीरे-धीरे गुड़ को छोड़कर शक्कर खरीद कर खाने के आदी हो गए हैं। बेहरी के किसान प्रहलाद गिर महाराज बताते हैं। कि उनके स्वयं के यहां

चरखा चलता था। और अन्य लोग भी गन्ने से गुड़ निकलवाने उनके यहां आते थे। धीरे-धीरे यह सब खत्म हो गया उसके बाद मटर और अदरक ने भी अच्छा मुकाम बनाया किंतु लगातार विद्युत कटौती ने किसानों को बर्बादी की कगार पर ला दिया अब ऐसी फैसले लगाई जाती हैं जिनमें खर्च ज्यादा और उत्पादन मुनाफा कम होता है। इसलिए लगातार किसान अपनी उचित कृषि योग्य जमीनें बेचकर आधुनिक चीज खरीद रहे हैं। क्षेत्र में कोई भी बड़े किसान अब नहीं रहे अधिकतम 50 बीघा का यदि किसान है। तो उसे बहुत बड़ा किसान माना जाता है बाकी अधिकतर छोटे किसानों में शामिल हो गए हैं।

## भारत विकास परिषद ने बच्चों को खाद्य सामग्री एवं जूते भेंट किए



देवास। 17 नवंबर को भारत विकास परिषद देवास शाखा द्वारा सेवा कार्य के अंतर्गत 'बाल दिवस के उपलक्ष्य में मालोटिया गांव में सरकारी स्कूल में 28 जरूरतमंद बच्चों को खेलकूद में बढ़ावा देने के लिए जूते का वितरण किया गया। साथ ही खाद्य सामग्री जैसे तिल गुड़ गजक, कपकक, बिस्किट्स, समोसे, चॉकलेट इत्यादि दी गई। उक्त सामग्री मिलने पर बच्चों की खुशी देखने लायक थी। वहां काम करने वाली दीदीयों को भी जूते भेंट किए गए व नाश्ता कराया गया। गुरु वंदन छात्र अभिनंदन के अंतर्गत दीदीयों व शिक्षकों का श्रीफल से सम्मान किया गया। कार्यक्रम में अध्यक्ष डॉ मीना राव, सचिव अंतिम अग्रवाल, सेवा प्रमुख डॉ कीर्ति गोयल, बबलू राव, मुकुल व वंदना रसंगेकर उपस्थित थे।

प्रांतीय युवा चिंतन शिविर के संकल्पों को भी सभी कार्यकर्ताओं से साझा किया। जिला समन्वयक हरिराम जिराती द्वारा शताब्दी महोत्सव हेतु संकल्प राशि का विस्तार से विवरण दिया गया और बताया कि किस प्रकार से महोत्सव में अपने अनुदानों को लगाकर पुण्य लाभ कमाया जा सकता है संसंगी में श्री विरमसिंह राजपूत, फूलसिंह नागर, राजेंद्र पटेल, मनोहर पटेल,

### एक नजर गुरुमाता की जन्म शताब्दी पर हुई महत्वपूर्ण संकल्प संगोष्ठी

## शताब्दी महोत्सव वर्ष में हर कार्यकर्ता के पास अपना एक अभियान हो और उसका क्रियान्वयन हो

देवास। अखिल विश्व गायत्री परिवार शांतिकुंज हरिद्वार के तत्वावधान में देश भर में गुरुमाता वंदनीय भगवती देवी शर्मा की जन्म शताब्दी एवं अखण्ड दीप शताब्दी महोत्सव को लेकर देशव्यापी तैयारियां चल रही हैं, इसी को लेकर गायत्री शक्तिपीठ साकेत नगर पर देवास तहसील स्तरीय संगोष्ठी का आयोजन किया गया जिसमें इंदौर उपजोन मीडिया प्रभारी एवं जिला युवा समन्वयक प्रमोद निहाले, जिला समन्वयक हरिराम जिराती, गायत्री शक्तिपीठ के सहायक प्रबंधक टस्टी कन्हैयालाल मोहरी एवं प्रजापीठ के मुख्य प्रबन्ध टस्टी राजेंद्र पोखराल अतिथि के रूप में उपस्थित रहे और संगोष्ठी को संबोधित किया। गायत्री शक्तिपीठ



के मीडिया प्रभारी विक्रम सिंह चौधरी ने बताया कि साकेत नगर गायत्री शक्तिपीठ पर देवास तहसील स्तरीय महत्वपूर्ण गुरुमाता वंदनीय भगवती देवी शर्मा की जन्म शताब्दी एवं अखण्ड दीप शताब्दी महोत्सव को लेकर संगोष्ठी का आयोजन प्रजापीठ संरक्षिका दुर्गा दीदी के मार्गदर्शन में किया गया जिसमें सक्रिय प्राणवान कार्यकर्ता की मर्यादा और भूमिका को लेकर



जानकारी दी। संगोष्ठी की शुरुआत अतिथियों द्वारा दीप प्रज्वलित एवं बच्चों की संगीत टोली द्वारा प्रजा गीत से हुई जिसमें गायत्री शक्तिपीठ के परिव्राजक रामनिवास कुशवाहा ने अतिथियों को मंगल तिलक लगाकर स्वागत किया। शक्तिपीठ की देवकन्याओं ने सुमधुर प्रजा गीतों की प्रस्तुति दी। देवकन्याओं की प्रस्तुति ने सबका मन मोह लिया। महत्वपूर्ण शताब्दी संगोष्ठी को संबोधित

करते हुए जिला युवा समन्वयक प्रमोद निहाले ने कहा कि आगामी जन्म शताब्दी महोत्सव हर गायत्री साधक के लिए बड़े सौभाग्य का अवसर होगा और इस शताब्दी बेल में हर साधक को पूरी निष्ठा और संकल्प शक्ति से गुरुमाता को सच्ची श्रद्धांजलि समर्पित करने हेतु शांतिकुंज द्वारा निर्देशित रचनात्मक अभियानों को पूरे समर्पण से संपन्न करने होंगे साथ ही विगत दिनों भोपाल में संपन्न